



కట్టంగూర్లో ధాన్యం కొనుగోలు కేంద్రాన్ని ప్రారంభిస్తున్న అదనపు కలెక్టర్ శ్రీనివాస్, డీసీఓ కిరణ్ కుమార్, డీఎస్ఓ వెంకటేశ్వర్లు

### ధాన్యం కొనుగోలు కేంద్రాలను రైతులు వినియోగించుకోవాలి

- జిల్లాలో 213 కేంద్రాలు ఏర్పాటు
- అదనపు కలెక్టర్ శ్రీనివాస్

నల్లగొండ రూరల్, అక్టోబర్ 18 : రైతుల కోసం ఏర్పాటు చేస్తున్న ధాన్యం కొనుగోలు కేంద్రాలను సద్వినియోగం చేసుకొని, మద్దతు ధర పొందాలని అదనపు కలెక్టర్ జి.శ్రీనివాస్ అన్నారు. నల్లగొండ మండలం పీఎస్ఐపి పరిధిలోని గొల్లూడ సాసైటీ ఆధ్వర్యంలో ఆర్థికాభివృద్ధి, అన్నదాత సాసైటీ ఆధ్వర్యంలో రెడ్డికాలనీ, చందనలపల్లిలో, ఐకేఐ ఆధ్వర్యంలో చిన్న సూరారంలో ఏర్పాటు చేసిన ధాన్యం కొనుగోలు కేంద్రాలను బుధవారం ఆయన ప్రారంభించి మాట్లాడారు. రైతుల అవసరాల దృష్ట్యా జిల్లా వ్యాప్తంగా ఇప్పటి వరకు 213 ధాన్యం కొనుగోలు కేంద్రాలు ఏర్పాటు చేసినట్లు చెప్పారు. అవసరాన్ని బట్టి మరన్ని కేంద్రాలు ఏర్పాటు చేస్తామన్నారు. రైతులు ధాన్యాన్ని ఆరబెట్టుకొని, తాలు లేకుండా తూర్పార పట్టి కొనుగోలు కేంద్రాలకు తీసుకు రావాలని సూచించారు. కొనుగోలు దారులు, రైతులు సమన్వయంతో వ్యవహరించి ధాన్యం కొనుగోలు సాఫీగా సాగిలా చూడాలని సూచించారు. ప్రభుత్వ నిబంధనలు కచ్చితంగా పాటించాలని, కొనుగోలు కేంద్రాల్లో రైతులకు సదుపాయాలు కల్పించాలని ఆదేశించారు. కార్యక్రమంలో డీసీఓ కిరణ్ కుమార్, డీఎస్ఓ వెంకటేశ్వర్లు, సివిల్ సప్లయ్ డిఎం నాగేశ్వర్ రావు, పీడి కాలిందరి, మార్కెటింగ్ ఏజీ శ్రీకాంత్, ఏడీ శ్రీనివాస్, సీకేఓ కంచర్ల అనంతరెడ్డి, ఏపీఎం సైదులు, అన్నదాత సాసైటీ నిర్వాహకులు గాది రాజేశ్వరరెడ్డి, శ్రీనివాస్, రామలింగం, బట్టు నవీన్, ఆంజనేయులు వీడిఎల పాల్గొన్నారు.

### ఖాజీరామారంలో..

మండలంలోని ఖాజీరామారంలో ధాన్యం కొనుగోలు కేంద్రాన్ని డీఆర్డీఏ డీపీఎం రామలింగయ్య ప్రారంభించారు. కార్యక్రమంలో నిర్వాహకులు దొనకొండ రవికుమార్, కుందారపు గంగరాని పాల్గొన్నారు.

### కట్టంగూర్ మండలంలో..

కట్టంగూర్ : మండలంలోని అయిటిపాముల, కట్టంగూర్లో ఐకేఐ, పీఎస్ఐపి ఆధ్వర్యంలో ఏర్పాటు చేసిన ధాన్యం కొనుగోలు కేంద్రాలను బుధవారం జిల్లా అదనపు కలెక్టర్ శ్రీనివాస్ అధికారులతో కలిసి ప్రారంభించారు. కార్యక్రమంలో ఎంపీడీఓ పోరెళ్ల సునీత, ఏపీఎం చాగోని వినోద్, డీఐ జ్యోతి, పీఎస్ఐపి సీకేఓ మల్లారెడ్డి, చెరుకు చంద్రయ్య, సీసీలు కారింక శంకర్, కొండ మట్టయ్య, సీఆర్పీ చాగోని స్వాతి, మండల సమాఖ్య అధ్యక్షురాలు తాటిపాముల చైతన్య పాల్గొన్నారు.

### నిబంధనలు పాటించాలి : డీఎస్ఓ

తిప్పర్తి : రైతులు ప్రభుత్వ నిబంధనల ప్రకారం ధాన్యం తీసుకొచ్చి మద్దతు ధర పొందాలని డీఎస్ఓ వెంకటేశ్వర్లు అన్నారు. మండలంలోని అంతయ్యగూడెంలో ఏర్పాటు చేసిన ధాన్యం కొనుగోలు కేంద్రాన్ని బుధవారం ఆయన ప్రారంభించారు. మండలంలోని పజ్జూరు, ధానేదార్పల్లి గ్రామాల్లో డీపీఎం రామలింగయ్య, ఏపీడీ సరస్వతి, ఏపీఎం శ్రీదేవితో కలిసి ప్రారంభించారు. కార్యక్రమంలో ఎస్ఆర్పీ జానకి, సీసీలు ఎమెల్వ్యా, రామస్వామి, సంఘబంధం అధ్యక్షురాలు కన్నెబోయిన లక్ష్మి, రైతులు పాల్గొన్నారు.



సమావేశంలో మాట్లాడుతున్న కలెక్టర్ జెండగే హమమతు కొండిబా

### బ్యాంకులు ఎన్నికల కమిషన్ నిబంధనలు పాటించాలి

- యాదాద్రిభువనగిరి కలెక్టర్ జెండగే హమమతు కొండిబా

భువనగిరి కలెక్టరేట్, అక్టోబర్ 18 : బ్యాంకులు ఎన్నికల కమిషన్ నిబంధనలు పాటించాలని, అనుమానాస్పద ఖాతాల వివరాలు అందించాలని జిల్లా ఎన్నికల అధికారి, కలెక్టర్ జెండగే హమమతు కొండిబా సూచించారు. కలెక్టరేట్లో బుధవారం బ్యాంకర్లతో నిర్వహించిన సమావేశంలో ఆయన మాట్లాడారు. అసాధారణమైన, అనుమానాస్పద ఖాతాల లావాదేవీలపై అప్రమత్తంగా ఉండాలని, ఈనెల 9 నుంచి లక్ష పైన జరిగిన లావాదేవీలపై రిపోర్టు ఇవ్వాలని, 10లక్షల పైన లావాదేవీలపై ఐటీ నోడల్ అధికారికి పంపించడం జరుగుతుంద

న్నారు. ఎన్నికల్లో ప్రభావితం చేసేలా బ్యాంక్ సేవలను రాజకీయ పార్టీల అభ్యర్థులు ఉపయోగించుకోకూడదనేది ముఖ్య ఉద్దేశ్యమన్నారు. అభ్యర్థి నామినేషన్ చేశాక కొత్త అకౌంట్ ఓపెన్ చేయాల్సి ఉంటుందని, అందుకోసం సకాలంలో సరైన చెక్ బుక్స్ ఇచ్చేలా ఏర్పాటు చేసుకోవాలని బ్యాంకర్లకు సూచించారు. జిల్లా లీడ్ బ్యాంక్ అధికారి బ్యాంకర్లకు సరైన అవగాహన కల్పించాలని సూచించారు. సమావేశంలో అదనపు కలెక్టర్ ఎ.భాస్కర్ రావు, లీడ్ బ్యాంక్ అధికారి రామకృష్ణ, బ్యాంకుల ప్రతినిధులు, ఎన్నికల విభాగం సూపరింటెండెంట్ నాగేశ్వరరావు పాల్గొన్నారు.

# నల్లగొండను తీర్చిదిద్దే బాధ్యత నాదే

- మరోసారి అవకాశమిస్తే మరింత అభివృద్ధి చేస్తా
- ఎమ్మెల్యే కంచర్ల భూపాలరెడ్డి

నల్లగొండ, అక్టోబర్ 18 : రానున్న రోజుల్లో నల్లగొండను పూర్తి స్థాయిలో అభివృద్ధి చేసే బాధ్యత తనదే అని.. అందుకు నియోజకవర్గ ప్రజలు మరోసారి అవకాశం ఇవ్వాలని నల్లగొండ ఎమ్మెల్యే కంచర్ల భూపాలరెడ్డి కోరారు. బుధవారం పట్టణంలోని 18, 19, 40 వార్డుల్లో ఆయన ఇంటింటి ప్రచారం చేపట్టారు. ప్రతి ఇంటికి వెళ్లి కారు గుర్తుకు ఓటు వేసి తనను భారీ మెజార్టీతో గెలిపించాలని కోరారు. నల్లగొండలోని వార్డులతో పాటు పట్టణంలోని ప్రధాన కూడళ్లలో రూ.1,450 కోట్లతో అభివృద్ధి పనులు చేస్తున్నట్లు తెలిపారు. ఇదే మాదిరి అభివృద్ధి కొనసాగాలంటే మరోసారి తనకు ఎమ్మెల్యేగా అవకాశం ఇవ్వాలని కోరారు. గత ఎన్నికల్లో మార్కుకోసం బీఆర్ఎస్ ను గెలిపించారని, ప్రజలు ఇచ్చిన అవకాశంతోనే నల్లగొండను పూర్తి స్థాయిలో అభివృద్ధి చేస్తున్నట్లు తెలిపారు. ‘‘మీ సేవకుడిగా ఎల్లప్పుడూ మీ సంతకే మమే కోరుకుంటానని.. అందుకు మీ నుంచి సహకారం అందించాలని’’ కోరారు. రాష్ట్ర వ్యాప్తంగా సీఎం కేసీఆర్ అన్ని వర్గాలకు అనేక సంక్షేమ పథకాలు అమలు చేస్తున్నారని, అవి పూర్తి స్థాయిలో అమలు కావాలంటే రాష్ట్రంలో తిరిగి సీఎం కేసీఆర్ పాలనే రావాలని పేర్కొన్నారు. బీఆర్ఎస్ మ్యూని



ప్రచారంలో మాట్లాడుతున్న ఎమ్మెల్యే కంచర్ల భూపాలరెడ్డి

సిస్టోలో పేర్కొన్న విధంగా మూడోసారి అధికారంలోకి రాగానే మార్చి నుంచే ఆసరా పింఛన్లు పెంచడంతో పాటు రేషన్ కార్డు కలిగిన వారికి ఉచిత బీమా అమలు చేయనున్నట్లు తెలిపారు. కార్యక్రమంలో పీఎస్ఐపి చైర్మన్ ఆలకుంట్ల నాగరత్నం రాజు, కటికం సత్యయ్య గౌడ్, మాలి శరణ్యారెడ్డి, కొండూరు సత్యనారాయణ, నాంపల్లి శ్రీనివాస్, జనార్దన్ రావు, వీరాచారి, నాయకులు, పెద్ద సంఖ్యలో కార్యకర్తలు పాల్గొన్నారు.

### ఎమ్మెల్యేకు ఘన స్వాగతం

ప్రచారంలో భాగంగా ఎమ్మెల్యే ఇంటింటికి వెళ్లగా

ప్రజలు, ముఖ్యంగా మహిళలు ఆయనకు అపూర్వ స్వాగతం పలికారు. సీఎం కేసీఆర్ చేపడుతున్న అభివృద్ధి కార్యక్రమాలతో పాటు సంక్షేమ పథకాల కరపత్రాలు చూపుతూ ఓట్లు అభ్యర్థించగా ఆయన పథకాలతో లబ్ధి చేకూరే వారంతా తాము మీకు మద్దతుగా ఉంటామని హామీ ఇచ్చారు. ఉదయం, మధ్యాహ్నం, సాయంత్రం ప్రవారం చేపట్టినా కాలనీల ప్రజల నుంచి విశేష స్పందన లభించింది. వార్డుల్లో ప్రచారం చేస్తున్న సమయంలో మహిళలు హాతలతో స్వాగతం పలుకుతూ తిలకం దిద్ది తమ ఓటు బీఆర్ఎస్ కే అంటూ స్పష్టం చేశారు.

# దుర్గామాతకు లక్షపుష్పార్చన

- కొనసాగుతున్న దేవీ శరన్నవరాత్రి ఉత్సవాలు

రామగిరి, అక్టోబర్ 18 : దుర్గాదేవి నవరాత్రి ఉత్సవాలలో భాగంగా బుధవారం నల్లగొండలోని తులసీనగర్ భక్తాంజనేయస్వామి ఆలయ ప్రాంగణంలో ఉన్న మహాలక్ష్మి, సరస్వతి అమ్మవారి ఆలయాల్లో ప్రత్యేక పూజలు నిర్వహించారు. మహిళలు అధిక సంఖ్యలో తరలివచ్చి లక్షకుంకుమార్చన పూజలు చేశారు. భవానీదీక్ష స్వాములు, భక్తులు అమ్మవారికి పూజలు చేశారు.



తిప్పర్తి : పూజల్లో పాల్గొన్న జడ్పీటీసీ పాశం రాంరెడ్డి

### జడ్పీటీసీ ప్రత్యేక పూజలు

తిప్పర్తి : మండల కేంద్రంలోని ఎస్సీ కాలనీలో ఏర్పాటు చేసిన దుర్గామాత విగ్రహం వద్ద జడ్పీటీసీ పాశం రాంరెడ్డి ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ దేవీ నవరాత్రి ఉత్సవాలను ప్రశాంతంగా, భక్తి శ్రద్ధలతో జరుపుకోవాలని సూచించారు. కార్యక్రమంలో స్థానిక సర్పంచ్ రోల్డో రమేష్, రైతుబంధు సమితి మండల కోఆర్డినేటర్ ముత్తినేని శ్యాంసుందర్,

నాయకులు నలపరాజు శ్రీనివాస్, రఘు, రామచంద్రు పాల్గొన్నారు.

### మహాలక్ష్మిగా అమ్మవారు

చిట్యాల : పట్టణంలోని కనకదుర్గ ఆలయం, సంతోషనగర్, ముత్యాలమ్మగూడెంలో దేవీ శరన్న



చిట్యాల : కుంకుమార్చన పూజల్లో పాల్గొన్న మహిళలు

వరాత్రి ఉత్సవాలు కొనసాగుతున్నాయి. బుధవారం అమ్మవారు మహాలక్ష్మిగా భక్తులకు దర్శనమిచ్చారు. నేతాజీ యువజన సంఘాల ఆధ్వర్యంలో కుంకుమార్చన నిర్వహించారు. విజయవాడ కనకదుర్గ పాదాల వద్ద ఉంచిన లక్ష్మీదేవి ప్రతిమలను గంగు కృష్ణచైతన్య, లావణ్య దంపతుల సహకారంతో మహిళలకు బహూకరించారు. ఉమ్మడి నల్లగొండ జిల్లా దేవాలయాలు శాఖ సహాయకమిషనర్ మహేంద్రకుమార్ అమ్మవారిని దర్శించుకొని ప్రత్యేక పూజలు నిర్వహించారు. కార్యక్రమంలో ఆలయ చైర్మన్ శీలా సత్యనారాయణ, అధికారి అంబటి నాగిరెడ్డి, డైరెక్టర్లు గంజి వెంకటేశం, పోకల అచ్చాలు, బుద్ధ విమలకృష్ణమూర్తి, సాయిరెడ్డి ప్రతాప్ రెడ్డి, జిట్ట శేఖర్, వరకాంతం నర్సిరెడ్డి, శీలా అనిత, పందిరి గీత, వేలుపల్లి సంధ్యారాణి, చందా నాగలక్ష్మి, దేవి, తేరటుపల్లి శిరీష, సిబ్బంది పాల్గొన్నారు.

### పలు కుటుంబాలకు ఎమ్మెల్యే ఆర్థిక సాయం

నల్లగొండ సీటీ, అక్టోబర్ 18 : కనగల్ మండలంలోని పగడిమర్లి, దోరేపల్లి గ్రామాలకు చెందిన పలు కుటుంబాలకు బుధవారం ఎమ్మెల్యే కంచర్ల భూపాలరెడ్డి ఆర్థిక సాయం అందించారు. దోరేపల్లి గ్రామానికి చెందిన దాసరి చంద్రమ్మ, పగడిమర్లి గ్రామానికి చెందిన నీలకంఠ రాములు అనారోగ్యంతో మృతి చెందారు. విషయం తెలుసుకున్న ఎమ్మెల్యే మండల ప్రజా ప్రతినిధుల ద్వారా ఒక్కో కుటుంబానికి రూ.20 వేల చొప్పున ఆర్థిక సాయం పంపించారు. బుధవారం ప్రజాప్రతినిధులు మృతుల కుటుంబ సభ్యులకు ఆర్థిక

సాయం అందించారు. కార్యక్రమంలో ఎంపీపీ కరీంపాషా, బీఆర్ఎస్ మండల అధ్యక్షుడు అయితగోని యాదయ్యగౌడ్, నాయకులు ఎర్రమాద వెంకటరెడ్డి, సుంకి నర్సిరెడ్డి పాల్గొన్నారు.

### మైనార్టీ రైట్స్ సంస్థ ఆధ్వర్యంలో..

నల్లగొండ రూరల్ : నల్లగొండ పట్టణంలోని శ్రీనగర్ కాలనీకి చెందిన మేదముస్లిం యువతి వివాహానికి యునైటెడ్ ముస్లిం మైనార్టీ రైట్స్ సంస్థ వారు రూ. 5వేల ఆర్థిక సాయం అందించారు. కార్యక్రమంలో సంఘం జిల్లా అధ్యక్షుడు నజీర్, వైస్ ప్రెసిడెంట్ జావీద్ అలీ, రియాజ్, యూసుఫ్ పాల్గొన్నారు.